



بشپڙ معلومات

Ketabton.com

# نمرود

هغه بادشاه چي غوڻيئل يي الله تعالى سره جنگ وڪړي.

ليکوال: سيدادريس سادات

بسم الله الرحمن الرحيم.

د کتاب پڙندنه

نوم.	نمرود
ليکوال.	سیدادریس سادات
ډیزاین.	پخپله لیکوال
د لیکوال شماره.	۰۷۳۱۳۶۳۲۰۱
بڼه.	انلاین
کال	۲۰۲۴
انلاین ډانلوډ.	کتابتون
تلگرام چینل .	<a href="https://t.me/sadattvnovel">https://t.me/sadattvnovel</a>

که تاسې هم د خپل کتاب لپاره داسې ډیزاین غواړئ، یا هم د کتاب یا ناول په اړه کومې

مشورې ته اړتیا لرئ، نو له مور سره په لاندې شمارو په اړیکه کې شئ.

0731363201

SA

# نمرود

يادونه: که چيري تاسې وغواړئ، نو په فلمي  
شکل يې هم له لاندې يو ټيوب لينک څخه  
ليدلای شئ.

<https://youtu.be/Mh0IJYH5D0s>

شروع کووم، په نامه د هغه لوی ذات چې ډیر مهربان او ستر رحم کوونکی دی.

لکه څرنگه چې تاسې ته معلومه ده، زموږ په کایناتو کې ډیر داسې لوی لوی شاهان تېر شوي دي.

چې غوښتل د خدای نظام ته تغیر ورکړي، پدوي کې داسې شاهان هم وو، چې د الله تعالی د الوهیت څخه یې انکار کړی دی.

او برعکس یې د الوهیت او خدای دعوی هم کړې دي، د خدای له د عوه گرانو بادشاهانو څخه یو بادشاه داسې هم وو.

چې الله تعالی ورته په ټوله نړۍ کې ستره بادشاهي ورکړې وه.

دې بادشاه نه یوازې دا چې ځان ته یې خدای ویلای وو، بلکې دا دومره رزیل او کمعل انسان وو، چې غوښتل یې د الله تعالی سره مقابله وکړي، او انعوذ بالله د الله تعالی سره جنگ وکړي.

درنو دوستانو اوس به تاسې دا ووايم، چې نمروډ بدبخت بادشاه څوک وو.

او هرکله چې هغې وغوښتل د الله تعالی سره جگړه وکړي، نو الله تعالی هغه په څومره ادنی مخلوق سره هلاک کړ.

درنو دوستانو که چیرې تاسې غواړئ د قرانکریم په دغه نادره کیسه تر پایه پوه شئ، نو زما له تاسې څخه دا غوښتنه ده، چې زموږ دغه ویدیو له پیله تر پایه په پوره ډول وگورئ، او خوند ورڅخه واخلي.

درنو ملگرو په نړۍ کې صرف څلور ستر شاهان تېر شوي دي، چې الله تعالی ورته د ټولې نړۍ واکمني ورکړې وه.

د دوی له ډلې څخه دوه بادشاهان مسلمانان وو، او دوه نور بیا کفار وو.

د مسلمانانو بادشاهانو له ډلې څخه د یو نوم حضرت ذالقرنین ع دی، او بل حضرت سلیمان ع دی.

په کومو باندې چې الله تعالی د نبوت منسب لورولی وو، او د کافرو بادشاهانو له ډلې څخه یو هم نمرود او بل بخت نصر وو.

**درنو اوریدونکو!**

**د الوهیت دعوه کوونکی نمرود د بابل ښار واکمن وو.**

**دی نمرود بن کنعان بن قوس بن سام بن نوح ته منسوب دی.**

**یارانو په ځینو روایاتو کې راځي، چې الله تعالی نمرود ته د پوره نړۍ واکمني او بادشاهي ورکړې وه.**

**او دغه بادشاه په ټوله نړۍ څلور سوه کاله حکومت کړی دی، دا د خپل وخت تر ټولو ظالم او جابر بادشاه وو.**

**او د ده په دور کې بت پرستی ډیر زیات پیروان درلودل، خلکو د الله تعالی د وحدانیت دین پرېښود او د پرستي دین ته یې راودانگل، او نمرود یې د خپل خدای په ډول ومنلو.**

**او د هغه عبادت به یې کاوه، پدې نمرودي دور کې بوت پرستي دومره عامه وه، چې ټولو نمرودیانو د ځانونو لپاره ډیر زیات بوتان جوړ کړي وو.**

---

په اصل کې دوی ټول نمرود دپته مجبوره کړي وو، تر څو د هغه  
عبادت وکړي.

پدې دور کې الله تعالی د نمرودیانو د لارښوونې لپاره خپل مینه  
ناک پیغمبر حضرت ابراهیم ع په پیغمبرۍ مبعوث کړ.

د کفر او شرک په داسې سخت دور کې حضرت ابراهیم ع هغه  
یواځینې شخص وو چې دالله تعالی په وحدانیت یې ایمان درلود.  
هغه یواځینې شخص وو، چې د بت پرستۍ خلاف یې د الله تعالی  
وحدانیت او بادشاهي منله، او خپل قوم ته یې هم د ستر ذات الله  
تعالی پر لور دعوت ورکاوه.

هغې ص خپل قوم ته داسې فرمایل:

الله تعالی یو دی، او هیڅ شریک نلري، مگر دې نمرودی قوم د الله  
تعالی دین نه مانه!

او بیا یې هم د نمرود عبادت کاوه.

یوه ورخ ابراهیم ع د دي اراده وکړه، تر څو هغوی ته د هغوی  
د دروغجنو خدایانو اصلیت وروښایي.

هغه پدې ورخ د بوتانو هغه بت خانې ته ورغی، چې د نمرودیانو  
ټول بوتان پکې وو.

پدې ورخ ټول نمرودیان د نمرود خواته د هغې د فرمان اوریدلو  
لپاره ورغلي وو، ابراهیم ع د دي ځای ټول بوتان ورمات کړل.  
کله چې نمرودیان خپلې بوتخانې ته راغلل، نو هغوی خپل ټول  
بوتان مات مات ولیدل!

نمرودي قوم تر ټولو زیات پدې پوهیده، چې زموږ له مینځه یواځې  
ابراهیم ع وو چې دلته پاته وو.

او هغه د بوتانو خلاف خبرې هم کولې، او د دي بوت پرستي پر  
ځای یې خلکو ته د واحد خدای الله تعالی په لور د عبادت حکم  
ورکاوه.



بالاخره کله چي نمروديانو خپل بوتان مات مات وليدل، نو پدي له ورايه پوه شول چي دا کار د حضرت ابراهيم ع دی.

هغوی د ابراهيم ع څخه د بدلي اخیستلو په پار د هغه د وژلو طرحه جوړه کړه.

لکه څرنگه چي ټول نمروديان دلته موجود وو، نو دا خبر يې تر نمرود پوري ورسېده.

نمرود ته يې د ابراهيم ع ټوله کيسه وکړه، نمرود چي کله پدي کيسه خبر شو، نو سر يې له ډير غوصې و څرخېد.

نمرود داسې حکم ورکړ، چي يوه لويه دښته پيدا کړئ.

اور پکې بل کړئ، او په هغې کې حضرت ابراهيم ع واچوئ.

د نمرود د حکم منلو په اساس نمروديانو له ځنگله د ډيرو زياتو ونو

لرگي راټول کړل، او په يوه خالي بيديا کې يې وغورځول.

د هغې په منځ کې يې اوربل کړ، چي دا اور د ابراهيم ع د وژلوو لپاره جوړ شوی وو.

دا اور دومره تيز وو، چي شغلي يي تر اسمانه رسېدلې،.  
د نمرود له حكم سره سم نمروديانو ابراهيم ع د اور و منځ ته  
وغورځاوه.

هر كله چي ابراهيم ع د اور منځ ته تشریف ور وړ، نو الله تعالى  
اور ته امر وكړ.

چي اي اوره د ابراهيم ع لپاره يخ شه، هماغه وو چي ابراهيم ع  
لپاره اور يخ او سلامتيا وركوونكي شو.

حضرت ابراهيم ع فرمايلي دي، زه چي څومره ورځي په اور كې  
وم.

هماغومره ورځو كې د الله تعالى په خاص فضل او كرم كې وم،  
څومره سكون چي ما د هاغه اور په منځ كې حس كړي دي.

هغه مې لدې مخكې هيڅ وخت هم نه وو محسوس كړي، يارانو څو  
ورځي وروسته حضرت ابراهيم ع د هغه اور څخه ژوندي بيرون  
راووت.

د دې منظر په ليدلو سره ټول نمروديان حيران شول، مگر لدې سره سره بيا هم نمرود او د هغه ټولو نمروديانو د الله تعالى په وجود او وحدانيت ايمان رانه ووړ.

او لکه د پخوا پشان پخپله بوت پرستی کې موبتلا شول، د دې باوجود هم حضرت ابراهيم ع له خپلې ليارې څخه وانه وړېد. او بيا يې هم خپل قوم ته د واحد الله تعالى پر لور بلنه ورکوله. حضرت ابراهيم ع بار بار نمرود پوه کړ، چې له خپل کفر څخه واوړه او په الله تعالى ايمان راوړه!

نه يوازې دا چې نمرود د حضرت ابراهيم ع لدې وينا څخه انکار وکړ، بلکې ويې غوښتل چې د ابراهيم ع سره مناظره وکړي. په مناظره کې نمرود د حضرت ابراهيم ع په مخ کې د خدايي او الوهيت دعوه وکړه.

نمرود په مناظره کې له حضرت ابراهيم ع څخه داسې پوښتنه وکړه:  
چې ستا رب څوک دی؟

---

ابراهيم ع خواب ورکړ، زما رب هغه څوک دی.  
چې انسانانو ته هم ژوند ورکوي، او هم يې ترې اخلي،  
د دې خبرې په اوریدو سره نمرود وخنډل، او حضرت ابراهيم ع ته  
يې وويل:

دا کارونه خو اصلا زه کووم.

د ده په زندان کې هاغه وخت دوه زندانيان اوسېدل، نمرود پدې  
دواړو د مرگ حکم ورکړی وو.

مگر نمرود پکې يو وواژه او بل يې ژوندی پرېښود.

نمرود حضرت ابراهيم ع ته وويل:

وگوره ما يو ته ژوند ورکړ، او بل مې مړ کړ.

نو دا خبره به تاته اوس معلومه شوې وي، چې اليعوذ بالله اصلي  
خدای زه يم.

د دې سره په مناظره کې نمرود خپل لومړی دليل د حضرت ابراهيم  
ع په وړاندې پيش کړی وو.

نو نمرود ابراهيم ع ته وويل:

ودي كتل حقيقي خداى خو زه يم، ووايه ستا خداى خوك دى؟  
د دي نه وروسته حضرت ابراهيم ع نمرود ته د هغي د عقل مطابق  
يو خوندور خواب وركړ.

او ويې ويل:

زما رب هغه خوك دى، چې هر سهار له مشرق څخه لمر راپورته  
كوي.

او په مغرب كې يې بيرته ښكته كوي.

كه چيرته الياعوز بالله ته حقيقي خداى يې، نو يوه ورځ داسې  
وكړه.

چې د مغرب نه لمر راپورته كړه او په مشرق كې يې بيرته ښكته كړه.

بيا به زه ومنم، چې ته الياعوز بالله خداى يې!

هر كله چې نمرود د ابراهيم ع دغه خبر واورېده، نو د هغه رنگ  
زير شو.

او هغه بي خوابه پاته شو.

او په خپل ټول قوم کې ذليل او رسوا شو.

درنو دوستانو تر دې وروسته هم ابراهيم ع نمرود ته په حق دين

باندي د مشرف کېدلو بلنه ورکړه، مگر نمرود بيا هم د خپلې

سرکښۍ څخه لاس په سر نشو.

د ابراهيم ع له ډير ځله تبليغ سره نمرود تنگ شو، او حضرت

ابراهيم ع ته يې داسې وويل:

که چيرته ستا خداي ريښتيني دي، نو ته دې خپل خداي ته ووايه

چې خپل لښکر او فوج چمتو کړي.

او له ماسره دې جنگ وکړي.

هر کله چې ابراهيم ته نمرود داسې بکواس وکړ، نو فوراً جبرائيل

امين د حضرت ابراهيم ع و خوا ته راغی.

او ورته يې وفرمايل:

چې د الله تعالی لښکر د جگړې لپاره آماده دی.

د جبرائیل ع د دي خبرې سره ابراهيم ع نمرود ته وويل:

زما د خدای لښکر د جنگ کولو لپاره چمتو دی.

د دي خبرې سره نمرود وويل:

ماته درې ورځې وخت راکړئ، تر څو د خپل جنگ لپاره تيارې وکړم.

درې ورځې وخت يې نمرود ته ورکړ.

پدې درې ورځو کې نمرود د جنگ لپاره له ټولې نړۍ څخه

لښکرونه تيار کړل، او د جنگ لپاره يې پوره چمتووالی ونيوه!

هغې په تکبر سره حضرت ابراهيم ع ته په مغروره انداز وويل:

زما فوځ د جگړې کولو لپاره پوره چمتو دي، ته دي خپل رب ته

ووايه چې خپل لښکر راوليږي.

تر څو له مور سره جگړه وکړي،

ابراهيم ع خدای ته لاسونه پورته کړل، دا وخت د ماشو او مچيو يو

ستر فوځ الله تعالی په ټولو نمروديانو مسلط کړ.

هغې مچيگانو او ماشو به له نمروديانو رڼې روغې وينې خښلې او  
يو يو به يې راچپه کاوه.

هر کله چې نمرود دا خطرناک منظر وليد، نو لدې ځايه د خپل  
محل پر لور وتختېده.

او د خپلې ميرمنې په کوټه کې پټ شو. دا وخت يو شل او گوډ  
ماشو د الله تعالى په امر سره د نمرود خونې ته ور داخل شو.

نمرود خپلې ميرمنې ته وويل:

دا دی د الله تعالى هغه لښکر!

چې زما ټول لښکر يې هلاک کړ، د همدې خبرو په دوران کې هغه  
گوډ ماشو د الله تعالى په امر سره د نمرود په پزه کې ننوت.

او هغې گوډ ماشو د نمرود په دماغو کې يو رگ ډير په کلک ډول  
نيولای وو.

او هيڅ يې نه خوشې کاوه.



دي گود ماشي نمرود دومره په تكليف كي كړ، چې نمرود خپل سر پخپله له ديوالونو سره واهه.

ډيرې ورځې نمرود په همدې عذاب اخته وو، اخر كي نمرود داسې امر وركړ، چې هر نفر چې د نمرود محل ته داخلېږي.

نو بايد ضرور نمرود لس سپرې په سر ووهي، د دي لس سپرو وروسته به نمرود يو څه آرام حس كاوه.

يو څه وخت وروسته د نمرود درد يو څه آرام شو.

مگر دوه ورځې وروسته يې بيا درد ورته شروع كړ.

په همدې ډول الله تعالى نمرود د يو گود او شل ماشي په ذريعه هلاک كړ.

هغه به هره ورځ خپل سر په ديواله واهه، او په همدې ډول په كلار كلار هلاک شو.

هاغه نمرود چي الله تعالى يي نه مانه، او په تكبر سره يي الله تعالى  
سره د جنگ كولو تابيا ونيوله هماغه نمرود الله تعالى د يو كوچني او  
گوډ ماشي په ذريعه هلاك كړ.

او د ټولي نړۍ لپاره يي ترې د عبرت يوه نښه جوړه كړه.

بيشكه الله تبارك و تعالى په هر څه باندي قادر دى.

**پای**



سیدادریس سادات

کتاب نوم. نمرود  
لیکوال. سیدادریس سادات  
د لیکوال شماره. ۰۷۳۱۳۶۳۲۰۱

که تاسې هم غواړئ، خپل کتاب ته

داسې ډیزاین وکړئ.

نو په پورته ذکر شوې، شمارې له مور

سره په واټس اپ او ټلگرام کې رابطه

وکړئ.

ښه وختونه ولکړئ!

**Get more e-books from [www.ketabton.com](http://www.ketabton.com)  
Ketabton.com: The Digital Library**